

15 ta' Frar, 1954.

Imballfin:

Is-S.T.O. Dr. L. A. Camilleri, LL.D., *President*;
L-Onor. Dr. A.J. Montanaro Gauci, LL.D., C.B.E.
L-Onor. Dr. W. Harding, B.Litt., LL.D.

Olga Spiteri et. versus Consiglia Parlar et.

Sekwestru — Ingunsjoni għad-Depozitu —

**Art. 263 (1), 263 (2), u 379 (1) tal-Kodici
tal-Procedura Civili.**

Il-kreditur sekwestrant jista' jeferri l-azzjoni b'ez ijjiegħel lis-sekwestratarju jiddepozita l-ammont kaxxlat bis-sekwestru in kwarta biss ikun seħħ il-mandat; b'mod li, jekk is-sekwestru ikun tilef l-effikaċja tiegħu, is-sekwestrant ma għandu ebda dritt jitleb li s-sekwestratarju jagħmel dak id-depozitu.

L-effikaċja tal-mandat tas-sekwestru kawcjalatorju tispicċa, għal dak li hu s-sekwestratarju, wara sitt għur, kien il-darba l-Qorti, fuq ri-

kors tal-parti li tkun talbet il-kruġ tal-mandat, ma ggeddix iż-
zinien. U dak ir-rikors għandu jiġi mhux b'is preżentat, imma
wko' notifikat lis-sekwestratarju mill-unqas erba' u għoxrin si-
għaqbel l-egħliq ta' dak iż-żmien.

Ir-responsabilità tas-sekwestratarju taspijra madi jaq' s-sekwestru; u
b'ezzikun hemm lok għall-azzjoni ta' regress kontra s-sekwestra-
tarju għad-danni, hemm b'żonn li s-sekwestru jkun validu u jaq' s-
suhu b'is fil-mument li tiġi proposta l-azzjoni, imma wkoll waqt
it-tli kelli tal-kawża. U dan avolja s-sekwestratarju jkun iddispo-
na mill-effetti sekwestrati qabel ma jkun għaliq iż-żmien tal-validi-
tà tas-sekwestru.

Is-sekwestratarju huwa obligat jiddikjara jekk u liema flus jew effetti
huwa għandu f'idejh tad-debitur sekwestrat; dan ifisser li hu ob-
ligat jiddikjara l-flus u oġġetti li jkollu fil-pussess tiegħu. Għal-
hekk, wisq li għe mitlub b'is jgħodd xi flus, u jaq' s-
suhu jgħoddhom fil-proponi ta' min talbu jgħoddhom, ma jistax jingħad li għan-
du f'idejh daww il-flus; u mhux inveridika d-dikjarazzjoni li huwa
jaq' s-
suhu li huwa ma kellux f'idejh flus jew oġġetti oħra
tad-debitur sekwestrat.

Il-Qorti, — Rat l-att ta' citazzjoni, li bih l-atturi ppre-
mettew illi fl-20 ta' Marzu 1953 ottenew mill-Prim'Awla tal-
Qorti Civili mandat ta' sekwestru kontra Caterina Zammit u
f'idejn il-konvenuti, għal £200; u illi l-konvenuti, interpel-
lati b'ittra ufficjali tat-8 ta' April 1953, iddikjaraw li ma
għandhom xejn ta' l-imsemmija debitorici (dok. B, C); u
ppremettew ukoll illi dik id-dikjarazzjoni kienet inveridika,
għaliex fil-fatt il-konvenuti kellhom f'idejhom almenu £400,
li għet sussegwentement imhallsa lil kreditur tad-debitrici; u
talbu li, wara li jsiru d-dikjarazzjoni, let u l-provvedimenti
mehtiegs, (1) jiġi dikjarat u deciz li d-dikjarazzjoni magh-
mula mill-konvenuti wara l-ittra ufficjali fuq imsemmija hija
inveridika; (2) u li l-konvenuti jiġu kundannati jiddepozi-
taw fir-Registru ta' dik il-Qorti s-somma ta' £200, li kienet
tinsab f'idejhom meta għe eżegwit is-sekwestru fuq imsem-
mi, liema somma tikkorrispondi għall-import tal-pretenzjoni
kawtela minnhom bl-imsemmija procedura. Bl-ispejjez,
kompriži daww ta' l-ittra ufficjali fuq imsemmija;

Rat is-sentenza tal-Prim'Awla tal-Qorti Civili tat-23 ta'

Novembru 1953, li biha giet milqugha l-eċċezzjoni tal-konvenuti, fis-sens illi l-mandat tas-sekwestru fuq imsemmi tilef l-effett tiegħu, billi ma għex prorogat mill-atturi skond il-liġi, fil-konfront tal-konvenuti Parlar biss, u mbux ukoll fil-konfront tal-konvenut Nutar Agius, u gie dikjarat illi d-dikjarazzjoni magħmula mill-konvenut Nutar Agius wara l-ittra ufficjali ta' l-atturi hi veridika; u ġew miċhuda t-talbiel ta' l-atturi bl-ispejjeż kontra tagħhom; billi dik il-Qorti kkunsidrat;

Illi l-fatti tal-kawża, kif riżultati mill-kumpless tal-provi, fil-qosor huma dawn;

B'kuntratt fi-atti tal-konvenut Nutar Agius tal-11 ta' Marzu 1953, Caterina armia Zammit bieghet lil Marianna Parlar, ifla tal-konvenuti miżżewġin Parlar, minn dsatex tmin-tax il-parti indiviża tal-mezzanin Hal Tarxien, Pawla Road, numru 69, bil-prezz ta' £720, li minnhom Carmela Zammit irċeviet fuq l-att £270 biss; għaliex fuq dak l-att hija ddikjarat illi kienet ġa rċeviet minn għand Marianna Parlar £10, u l-bqija, jew £440, Carmela Zammit iddelegat lil Marianna Parlar biex tivversahom u tħallashom lil Giuseppe Pisani bi hlas u b'sodisfazzjon ta' daqstant ammont dovut lilu minnha kif imsemmi fi-istess att. Din id-delegazzjoni damet xi granet ma giet effettwata; imma mbagħad, bejn il-konvenut Nutar Agius, Marianna Parlar u Giuseppe Pisani, gie miftihem illi l-kuntratt tad-delegazzjoni kellu jiġi effettwat fi-20 ta' Marzu 1953, fi-uffiċċju tal-konvenut Nutar Agius;

Dak inhar Marianna Parlar kienet ftit okkupata, u għalhekk bagħtet lill-konvenuta, ommha, għand in-Nutar Agius b'dawk l-£440 ftit qabel il-hin iffissat għall-kuntratt, biex jitlestew il-preparativi meħtieġa għall-att sakemm kienet tkun tista' tlahhaq u tasal għand in-Nutar fil-hin fissat għalih. Il-konvenuta Parlar marret għand in-Nutar Agius; u dan, wara li rredigja l-att relativ, qal lill-istess konvenuta biex toħroġ il-flus halli jgħoddhom, u hekk ikunu lesti bhala korretti sakemm jaslu Marianna Parlar u Giuseppe Pisani. Il-konvenuta Parlar poggiet fuq l-iskrivaniġja tal-konvenut Nutar Agius l-£440 li kienet ta' ha bintha Marianna Parlar, u x'hin il-konvenut Nutar Agius ha f'idejh parti minn dawk il-flus

biex jghoddhom, dahal fi-uffiċċju tiegħu l-marixxall eżekuttur biex jeżegwixxi, kif fil-fatt eżegwixxa, il-mandat imsemmi liċ-ċitazzjoni; Iżma mandat l-atturi kienu ottenew dak inbar stess minn din il-Qorti għas-somma ta' £200 b'kawtela ta' pretensjoni tagħhom kif imsemmija f'dak il-mandat kontra Caterina Zammit, u f'idejn il-konvenuti miżżewġin Parlar u l-konvenut Nutar Agius;

L-atturi kienu minn għalihom illi dak inbar kellu jair il-kuntratt tal-bejgħ, u mhux dak tad-delegazzjoni, kif ukoli il-kumpra-urii kellhom ikunu l-konvenuti miżżewġin Parlar, u mhux binthom Marianna Parlar. Malli l-marixxall eżekuttur innotifika s-sekwestru lill-konvenuta Parlar u lill-konvenut Nutar Agius, dan issospenda kollox u ta lura l-fus u kellu f'idejh lill-konvenuta Parlar, li hadet il-bqija minn fuq l-iskrivaniġja, u marret u hadet kollox lil bintha Marianna Parlar; tant illi, meta ftit wara lahaq Giuseppe Pisani, li-konvenut Nutar Agius qallu illi l-kuntratt ta' dak inbar ma setax isir;

Il-kuntratt tad-delegazzjoni sar graġet wara, in segwitu għal protest li fit-30 ta' Marzu 1953, Giuseppe Pisani għamel lil Carmela Zammit u Marianna Parlar, meta dins hall-set direttament lill-istess Pisani b'eżekuzzjoni ta' dik id-delegazzjoni;

Fit-8 ta' April 1953, l-atturi interpellaw uffiċjalment lill-konvenuti biex fi żmien erba' ijiem jiddikjaraw liema fus jew effetti oħra kienu jinsabu f'id-jhom tad-debitriċi Carmela Zammit; u l-konvenut Nutar Agius, b'ittra ta' l-10 ta' April 1953, u l-konvenuti miżżewġin Parlar b'ittra tat-12 ta' April 1953, irrispondew għal dik l-ittra u ddikjaraw li huma ma kelihomx, u qatt ma kellhom, fuq jew effetti oħra f'id-jhom ta' Carmela Zammit. U għalhekk giet din il-kawża, billi l-atturi jippretendu illi dik id-dikjarazzjoni tal-konvenuti hija inveridika, għaliex fil-fatt l-istess konvenuti, fil-hin ta' l-eżekuzzjoni tal-mandat tas-sekwestru, kellhom f'id-jhom, ta' pertinenza ta' Carmela Zammit, almenu £440, li in segwitu huma hallsu lil Giuseppe Pisani;

Illi l-konvenuti jeccepixxu illi fil-mori tal-kawża l-mandaf tas-sekwestru, kawżali unika ta' ċitazzjoni, waqs', u għal-

hekk il-kawża odjerna ma tistax tregi. Huma jallegaw illi l-mandat im-semmi fié-éitazzjoni skada fid-19 ta' Settembru 1953, u l-atturi ma hadux hsieb li l-proroga ta' dak il-mandat tigi: prezentata u notifikata lis-sekwestratarja konvenuta Parlar fit-terminu legali, u ghalhekk listess mandat waqa':

Illi, skond il-gurisprudenza tal-Qrati Taghna, l-azzjoni eżeréitata mill-atturi fit-nissel mill-mandat tas-sekwestru, u tista' tigi minnhom eżeréitata biss in kwantu heym dak il-mandat, billi hu in forza tal-mandat illi s-sekwestratarji konvenuti Parlar u Agius ghandhom l-ordni mill-Qorti illi ma jerhux minn idejhom il-flus jew l-ogġetti ta' l-eżekutata Carmela Zammit, debitríci ta' l-atturi sekwestranti, u l-obligu li jiddepożitawhom taht Lawtoritá gúdzizzjarja. Minghajr il-mandat is-sekwestratarji kienu jkunu mehlusa minn kull xorta ta' obligi versu s-sekwestranti. Ghalhekk, jekk dak il-mandat bl-gheluq taż-żmien tieghu, u minhabba n-nuqqas ta' proroga, ma jibqax isehh u jitlef l-effikaċja tieghu, is-sekwestranti ma ghandhom ebda dritt jitolbu lis-sekwestratarji jiddepożitaw il-flus tad-debitríci; ghaliex allura tkun tonqos il-bazi ta' l-azzjoni (Vol. XXXIV—I—290). Fin-nuqqas ta' proroga, l-effetti tas-sekwestru kawtelatorju jispiċċaw, relativament ghas-sekwestratarji, bl-eghluq ta' sitt xhur mill-hruġ tieghu, u s-sekwestratarju li mhux intimat bi proroga huwa mehlus minn kull responsabilitá derivanti mis-sekwestru wara l-gheluq ta' sitt xhur (Vol. XXII—I—129). Ghalhekk irid jigi eżaminat jekk l-atturi pprorogawx is-sekwestru qabel l-gheluq taż-żmien tieghu; ghaliex jekk dan huma ma ghamlahx, taqa' l-bazi ta' l-azzjoni dedotta minnhom f'din il-kawża;

Illi, skond l-art. 853 (1) tal-Kodiċi tal-Proċedura Cívili, l-effetti tal-mandat ta' sekwestru jispiċċaw, ghal dak li hu sekwestratarju, wara sitt xhur, kemm il-darba l-Qorti, fuq rikors tal-parti li tkun talbet il-hruġ tal-mandat, ma ggeddidx dak iż-żmien. U skond l-art. 383 (2) ta' l-istess Kodiċi, dak ir-rikors ghandu jigi prezentat "u" notifikat lis-sekwestratarju ghall-anqas erba' u ghoxrin siegħa qabel l-gheluq taż-żmien. Fil-fatt, il-mandat tas-sekwestru msemmi fié-éitazzjoni skada fid-19 ta' Settembru 1953; l-atturi pprezentaw

rikors għall-proroga tiegħu fl-14 ta' dak ix-xahar, u b'dik il-proroga ġew notifikati fit-terminu, jiġifieri erba' u ghoxrin siegħa qabel id-19 ta' Settembru 1953, il-konvenut Nutar Agius u d-debitriċi Carmela Zammit; imma l-konvenuti miż-żewġin Parlar ġew notifikati biha fit-28 ta' dak ix-xahar, jew wara l-gheluq taż-żmien; anzi jirrizulta illi l-konvenut Parlar lanqas ma ġie notifikat bil-mandat tas-sekwestru. Għalhekk, ladarba r-rikors ta' l-atturi għall-proroga, għad li ġie preżentat fit-terminu, ma ġiex ukoll notifikat lis-sekwestratarji konvenuti Parlar fl-istess terminu, ma jistax jitqies illi l-Qorti pprorogat dak il-mandat ta' sekwestru, li konsegwentement waqa' u spiċċa l-effett tiegħu; -

L-atturi jissottomettu illi, meta ġiet preżentata l-azzjoni, is-sekwestru kien għadu ma skadiex, u mbagħad skada u ma ġiex rinnovat waqt il-kawża, u għalhekk l-istess sekwestratarji ma jistgħux jeċċepixxu illi l-mandat ma għadux in vigore. Imma dik is-sottomissjoni ma hix sostenibili; għaliex ir-responsabilità tas-sekwestratarju tispicċa malli jaqa' s-sekwestru, u biex ikun hemm lok għall-azzjoni ta' regress kontra tiegħu għad-danni, hemm bżonn illi s-sekwestru jkun validu u jsehb mhux biss fil-mument ta' l-azzjoni, imma wkoll waqt it-tul kollu tal-kawża (Vol. XXIX—I—1044);

L-atturi jissottomettu wkoll illi n-notifika barra mit-terminu ma setgħetx tinfluwixxi fuq din il-kawża, għaliex qabel ma saret l-istess kawża l-konvenuti kienu għa ddisponew mill-flus li kellhom f'idejhom, non ostanti n-notifika tas-sekwestru fil-kwistjoni. Imma, kif ġie ritenut bis-sentenza issa ċitata, xejn ma jgħodd illi s-sekwestratarju jkun hallas qabel l-gheluq taż-żmien tas-sekwestru, għaliex l-obligu tiegħu li jzomm il-flus, indipendentement minn kwalunkwe blas li huwa kien għamel qabel, jispicċa meta jagħlaq iż-żmien. Is-sekwestratarji konvenuti Parlar ma jistgħu qatt, di frontu għall-atturi kredituri, li hallew jaqa' l-mandat, ikunu kundannati għad-danni, meta ma għandhomx il-bażi ta' l-azzjoni, jiġifieri l-mandat tas-sekwestru; għaliex preċiżament is-sekwestratarji, bi kliem ċar tal-liġi, huma liberati mill-effetti ta' dak il-mandat meta jagħlaq iż-żmien;

F'dawn id-cirkustanzi, ladarba l-mandat tas-sekwestru

di fronti għall-konvenut, Parlar waqa', ma hemmox lok li jiġi eżaminat jekk id-dikjarazzjoni magħmula minnhom, imsemmija fl-art ta' eżaminazzjoni, hijiex jew le veridika;

Illi, kif intqal, il-konvenut Nutar Agius gie debitament u fit-terminu notifikat lir-rikors tal-pronoga tal-mandat tas-sekwestru, u għalhekk fil-konfront tiegħu l-istess sekwestru ma waqgħax, u l-azzjoni ta' l-atturi tista', jekk tiġi pruvata, tregi kontra tiegħu. L-art. 379 (1) tal-Kodiċi għa' msemmi jid-lisponi illi s-sekwestratarju, fi żmien..... għandu jiddikjara lir-Registatur tal-Qorti..... jekk u liema flus jew hwejjeg għandu f'idejha tad-debitur sekwestrat. Il-kliem "għandu f'idejha" adoperati f'din id-lispożizzjoni tal-ligi, evidentement ifissru "għandu fil-puss-ess tiegħu", kif jinsab miġjub fit-traduzzjoni bl-Ingliż ta' l-istess dispożizzjoni, jiġif "he holds in his possession". Issa, kif jirriżulta mill-provi, il-konvenut Nutar Agius qatt ma kellu fil-puss-ess tiegħu flus ta' Caterina Zammit. Tabilhaqq, gie pruvat illi, kif war il-kuntratt tal-bejgħ, Marianna Parlar hadet magħha l-£410 li hija kellha in segwitu thallas b'delegazzjoni ta' Caterina Zammit lil Giuseppe Pisani; dak inhar li kellu jsir il-kuntratt ad-delegazzjoni Marianna Parlar baqgħet dawk il-flus ma' ommha għand il-konvenut Nutar Agius, u dan ma kienx għamel faġ'ohha hliet ha f'idejha parti minn dawk il-flus, li kienu tal-karta, u beda jghoddhom, meta daħal il-matrixall eżekutor fl-uffiċju tiegħu u innotifikah bis-sekwestru, u immedjatament il-konvenut Nutar Agius ta l-flus li kellu f'idejha qiegħed jghoddhom lill-konvenuta Parlar, u qal lil din biex tiegħu l-kumpliment tal-flus li hija kienet poġġiet fuq l-iskrivanija. Għalhekk, apparti l-kwistjoni jekk dawk il-flus għandhomx jiġu kunsidrati li kienu ta' Carmela Zammit jew inkella ta' Marianna Parlar, hu indubita illi l-istess flus ma kienux fil-puss-ess għadiku tal-konvenut Nutar Agius. Konsegwentement ma jistax jingħad illi d-dikjarazzjoni ta' l-istess konvenut Nutar Agius, magħmula bl-ittra ta' l-10 ta' April 1953 (fol. 7) in segwitu għall-ittra uffiċjali ta' l-atturi, hija inveridika;

Rat in-nota ta' l-appell ta' l-atturi, li biha appella mis-sentenza fuq imsemmija tat-23 ta' Novembru 1953, tal-Prima

Awla tal-Qorti Civili;

Rat il-petizzjoni tal-atturi appellanti, li talbu r-revoka tas-sentenza appellata fuq imsemmija u l-jaqgħa tat-talbiet tagħhom, bl-ispejjeż taż-żewġ istanzi;

Omissis;

Ikkunsidrat;

Illi Caterina Zammit kellha tiehu min għand Mariann Parlar bilanċ ta' £440, u peress li kellha tagħti lil Giuseppe Pisani, iddelegat lil dik Marianna Parlar biex thallashom lil dak Giuseppe Pisani, u Marianna aċċettat id-delegazzjoni (dok. fol. 46). Dak inhar li Marianna Parlar kellha thallas dik is-somma lil Giuseppe Pisani, Marianna Parlar bagħtet lil ommha Consiglia Parlar bil-flus għand in-Nutar Agius biex, sakemm tifhaq hi dana jlesti l-minuta ta' l-att tal-hlas. Consiglia Parlar poggiet il-flus fuq l-iskrivanija tan-Nutar Agius, u dana beda jgħoddhom. F'dak il-mument dabal il-marixxall u nnotifika sew lin-Nutar kemm lil Consiglia Parlar bis-sekwestru li sadattant l-atturi kienu hadu mill-Qorti. L-att gie ~~scopit~~, u n-Nutar ikkonsenja l-flus lura li kellu f'idu lil Consiglia Parlar, u dina gabret il-kumplament. X'hin marret lura d-dar, Consiglia Parlar raddet il-flus lill-bintha Marianna Parlar, u fuit granet wara Marianna Parlar helleet is-somma kollha lil Giuseppe Pisani. Fit-8 ta' April 1958 l-atturi, b'ittra ufficjali, interpellaw lill-konvenuti biex jgħidu xi flus u effetti oħra kellhom ta' Caterina Zammit, u l-konvenuti wiegħbu bil-miktub li ja kellhom u lanqas qatt kellhom flus jew effetti oħra ta' Caterina Zammit;

Ikkunsidrat;

Illi mill-fatti fuq esposti jidher ċar li l-appellat Nutar Agius qatt ma kellu fil-pussess tiegħu flus ta' Caterina Zammit, għax bil-fatt li huwa qabad biċċa minhom minn fuq l-iskrivanija biex jgħoddhom, b'daqshekk ma jistax jingħad li kienu dahlu fil-pussess tiegħu, iżda kienu għadhom fil-pussess ta' Consiglia Parlar bħala mandatarja ta' bintha Marianna. Il-kliem tal-liġi fit-test multi "Għandu f'idu" għandha tifhem skond it-test ingliż u t-test precedenti talien, li kien it-test originariu tal-liġi, fis-sens ta' "għanda fil-pussess tiegħu"; u min gie mitlub jgħodd u jaqbad jgħodd, il-protenza

stess ta' min talbu, somma ta' flus, ma jistax jinghad li ghandu ebda pussess ta' dawk il-flus. Ghaldaqstant kellu ragun l-appellat Notar Agius iwiegeb ghall-ittra ufficjali ta' l-atturi li la kellu, u lanqas qatt ma kellu, flus jew effetti oħra ta' Caterina Zammit;

Ikkunsidrat ;

Illi l-appellat Giuseppe Parlar ma kienx indabhal f'xejn, u la kellu, u lanqas zamm momentaneamente, flus ta' Caterina Zammit. Ghaldaqstant anki d-dkjarazzjoni negattiva tieghu kienet veridika ;

Ikkunsidrat, fuq il-kaz tal-appellata Consiglia Parlar ;

Illi fil-mument tal-eżekuzzjoni tas-sekwestru dik Consiglia Parlar accidentialment kellha f'idejha, u bhala mandatarja, fil-pussess tagħha, flus ikkunsinnati lilha minn Marianna Parlar, u destinati għall-blas ta' dejn ta' Caterina Zammit lil Giuseppe Pisani. Meta Marianna Parlar accettat li tżomm parti mill-prezz li kellha tiegħu Caterina Zammit biex, bhala mandatarja ta' din Caterina Zammit, tħallas lil Pisani, dawk il-flus saru ta' Caterina Zammit, iżda baqghu fil-pussess ta' Marianna Parlar bl-obligu li tħallashom lil Pisani. U fil-waqt li l-flus kienu f'idejha, Consiglia Parlar kienet taf b'dana kollu, u għalhekk ma setgħetx tgħid li f'idejha qatt ma kellha flus ta' Caterina Zammit. Iżda dana ma jwassalx għall-konsegwenzi mitluba fit-tieni talba ;

U tabilhaqq, l-azzjoni għall-kundanna tas-sekwestratarju biex jiddepozita l-flus u l-effetti milquta mis-sekwestru tinissel mill-mandat tas-sekwestru bhala effett, konsegwenza u skop tal-mandat, u għalhekk jehtieg qabel xejn li jkun hemm mandat tas-sekwestru li jkun għadu jsehi. Meta l-mandat ma jkunx għadu effikaci, ghax ikun waqa' minhabba nuqqas ta' prorroga fit-terminu legali, tintemm il-bazi ta' l-azzjoni tal-kundanna għad-depozitu. U tabilhaqq, minghajr mandat effikaci, u għalhekk in vigore, is-sekwestratarju ma għandu ebda obligu jiddepozita. L-eżitazzjoni ma tiscwix biex tagħti hajja itwal lill-mandat li ma jkunx gie prorogat regolarment fit-terminu legali, u ma tohloqx titolu iehor ekwivalenti għal

mandat tas-sekwestru li jkun intemm. U tabilhaqq, gie deciz ukoll min din il-Qorti li, anki meta tkun saret l-ingunzjoni ghad-depożitu fit-terminu ta' l-effikaċja tas-sekwestru, jekk ma ssirx il-proroga u jaqa' sadattant il-mandat, tintemm l-azzjoni għall-kundanna tad-depożitu (sent. App. 4 ta' Dicembru 1950, in re "Farrugia vs. Caruana", Vol. XXXIV-I-290). U kif iddeċidiet il-Qorti f'kawżi oħra, xejn ma jiswa li s-sekwestratarju jkun hallas qabel ma s-sekwestru jkun intemm, għax l-obligu tiegħu li jzomm il-flus jispicċa meta jagħlaq it-terminu tal-mandat, u l-bażi tal-azzjoni huwa s-sekwestru, "li għandu jkun fil-mument mhux biss ta' l-azzjoni, imma waqt l-utl tal-kawża kollha, fil-forza tiegħu, halli jkun jista' jgħib il-konsegwenzi meħtieġa li trid il-ligi" (sent. Appell tal-31 ta' Mejju 1937, re "Borg vs. Thorpe ne", Vol. XXIX, Parte I, Sezzjoni I, p. 1044 et seq.) :

Ikkunsidrat ;

Illi, skond l-art. 853(1) tal-Kodiċi tal-Proċedura Civili, il-mandat ta' sekwestru kawtelatorju jibqa' jsehh għal sitt xhur ; u biex l-effikaċja u l-hajja tiegħu titwal, trid issir proroga ; u dina tintalab b'rikors, li skond l-art. 383 (a) ta' l-istess Kodiċi għandu jiġi notifikat lis-sekwestratarju almenu erbgha u ghoxrin siegħa qabel l-iskadenza tat-terminu tal-mandat. Meta dan ma jsirx, is-sekwestratarju jiġi meħlus mill-obligi kollha derivanti mis-sekwestru (sent. App. tat-18 ta' Marzu 1941, re "Cecy vs. West", Vol. XXII—I—129) ;

Ikkunsidrat ;

Illi l-mandat tas-sekwestru, fil-każ tal-partijiet, kien jiskadi fid-19 ta' Settembru 1953, u l-atturi talbu proroga b'rikors, li ma giex notifikat lil Consiglia Parlar qabel it-26 ta' dak ix-xahar, meta kien ġa għalaq it-terminu, u għaldaqstant dik in-notifika ma kienetx tiswa iżjed biex itgħodd il-hajja tal-mandat ; u mandat gdid ma sarx. Għaldaqstant l-atturi ma għandhom ebda azzjoni derivanti mis-sekwestru kontra l-appellata Consiglia Parlar, u għalhekk lanqas għad-depożitu. Xejn ma jiswa li Consiglia Parlar, fil-mument tar-restituzzjoni tal-flus lil bintha Marianna Parlar, kienet obligata iżzomm f'idejha dawk il-flus bis-sabha tal-mandat. Li allura kien isehh, u li meta raddithom kienet in mala fede :

għaliex l-azzjoni tad-depożitu mhix bażata fuq il-mala fede, iżda fuq l-effikaċja attwali tal-mandat; u għalhekk din il-Qorti ma tistax issegwi t-tagħlim tas-sentenza tal-Qorti tal-Kummeré tat-30 ta' Ottubru 1931 in re "Abela vs. Galea" (Vol. XXIX—III—11);

Ikkunsidrat;

Illi, peress li l-ewwel talba, in vista tal-konklużjoni li għaliha waqlet il-Qorti fuq it-tieni talba, li hi t-talba prinċipali, ma għandha ebda importanza, u għalhekk jonqas l-interess ta' dik it-talba għax ma twassal għal imkien, u tirrizolvi ruħha f'dikjarazzjoni akkademika, u bhala dikjarazzjoni relativa għal sekwestru li ma għadux isehh lanqas tista' ggħib għall-kundanna tal-kap ta' l-ispejjeż in vista ta' l-estinzjoni ta' l-azzjonijiet kollha derivanti mis-sekwestru, lanqas għal dik id-dikjarazzjoni ma għandhom dritt l-atturi; għax bażi ta' kull azzjoni huwa l-interess ġuridiku;

Għal dawn ir-raġunijiet il-Qorti tiegħad l-appell ta' l-atturi, u tikkonferma s-sentenza appellata; bl-ispejjeż kontra l-appellanti.
